

യിൽ ക്രിസ്തു പ്രത്യക്ഷപ്പെട്ട യുദ്ധത്തിൽ സംരക്ഷണം ലഭിക്കുവാനായി കുരിശ് ഉപയോഗിക്കുവാൻ ആവശ്യപ്പെട്ടു. കുരിശിന്റെ അടയാളങ്ങൾ, കവചങ്ങളിലും പതാകകളിലും ഉപയോഗിച്ചതായി അദ്ദേഹം പറയുന്നു. കുസ്തനീനോസ് ചക്രവർത്തി ക്രൈസ്തവരുടെ ശത്രുക്കളെ നശിപ്പിക്കുകയും ക്രൈസ്തവാരാധയെ പ്രാത്യാഹിപ്പിക്കുകയും ചെയ്തു. മതപരമായ ചടങ്ങുകൾ കൊട്ടാരത്തിൽ സംഘടിപ്പിച്ചു. ഞായറാഴ്ച പൊതു അവധി ദിവസമായി പ്രഖ്യാപിക്കുകയും അന്നേ ദിവസം സൈന്യത്തിന് അവധി നൽകുകയും ചെയ്തു. എ.ഡി. 312 ൽ അദ്ദേഹം മാനസാന്തരപ്പെട്ടുവെന്നാണ് പൊതുവെ പറയപ്പെടുന്നത്. കൈസറിയയിലെ മാർ എവുസേബിയോസാണ് അദ്ദേഹത്തെ മാമോദീസാ മൂക്കിയത്. എ.ഡി.313 ൽ അദ്ദേഹം മിലാനിലേക്കു പോയി. 313 ഫെബ്രുവരിയിൽ മതസ്വാതന്ത്ര്യം അനുവദിച്ചുകൊണ്ടുള്ള സുപ്രസിദ്ധമായ മിലാൻ വിളംബരം (Edict of Milan) പ്രഖ്യാപിച്ചു. ഇതിൻപ്രകാരം ക്രൈസ്തവമാർഗ്ഗത്തിനു റോമാ സാമ്രാജ്യത്തിൽ നിയമ സാധുതയും ഇതരമതങ്ങളോടൊപ്പം സമാന പദവിയും കരഗതമായി. ആരാധനാ സ്വാതന്ത്ര്യം, ആരാധനാലയങ്ങളും ഇതരസ്വത്തുക്കളും കൈവശത്തിൽ വയ്ക്കുന്നതിനുള്ള അവകാശം എന്നിവയും ലഭ്യമായി. ഇപ്രകാരം ക്രൈസ്തവർക്ക് നഷ്ടപ്പെട്ട പല ആനുകൂല്യങ്ങളും തിരികെ ലഭിച്ചു. കോൺസ്റ്റന്റയിൽ റോമാ സാമ്രാജ്യത്തിലെ പ്രഥമ ക്രൈസ്തവ സാമ്രാട്ടായി അറിയപ്പെടുന്നു.

അദ്ദേഹത്തിന്റെ മാതാവായ ഹെലനി രാജ്ഞി യെരൂശലേമിൽ മറഞ്ഞുകിടന്നിരുന്ന ക്രിസ്തുവിന്റെ കുരിശ് കണ്ടെടുത്തതും ഒരു സുപ്രധാന സംഭവമാണ്. കർത്താവിന്റെ കുരിശ് കണ്ടെടുത്തതിന്റെ ഓർമ്മയ്ക്കായിട്ടാണ് എല്ലാ വർഷവും സെപ്റ്റംബർ 14-ാം തീയതി സ്റ്റീബാ പെരുന്നാൾ ആചരിച്ചുവരുന്നത്. മഹാനായ കുസ്തനീനോസ് ചക്രവർത്തിയെന്ന് ഇദ്ദേഹം ചരിത്രത്തിൽ അറിയപ്പെടുന്നു.

തയ്യാറാക്കിയത് - എബിൻ എബ്രഹാം

കടപ്പാട് - 'സ്തുതി ചൊവ്വാക്കപ്പെട്ട വിശുദ്ധ സഭയുടെ ചരിത്രം'

ഷെവ. കെ.വി. പൗലോസ്

ശ്രീ. ഷിബു ഔസേപ്പ് ഫാ. ഡോ. സി.പി. വർഗീസ് ചെരയ്ക്കാലയിൽ
ചീഫ് കോ-ഓർഡിനേറ്റർ വികാരി

വി. മർത്തമറിയം യാക്കോബായ സുറിയാനി കത്തീഡ്രൽ

പള്ളിക്കര, കുമാരപുരം പി.ഒ. 683 565

ഹാമിലി ഖൂണിറ്റ് ക്രൈസ്തവീതി പ്രസിദ്ധീകരണം

JULY 2022 Free and Private Circulation only Serial No. 44

വെല്ലുവിളികളെ അതിജീവിച്ച ക്രൈസ്തവ സഭ

ക്രൈസ്തവ സഭയെ പ്രതിസന്ധികളെ തരണം ചെയ്യുവാൻ പ്രാപ്തമാക്കിയത് സുവിശേഷത്തിന്റെ ശക്തിയും സ്വാധീനവുമാണ്. ഏതാണ്ട് എ.ഡി. 29 മുതൽ 313 വരെ ക്രൈസ്തവസഭ പലപ്പോഴും നിഷ്ഠൂരമായ പീഡനങ്ങൾക്ക് ഇരയായി. ഈ പീഡനത്തെ കർത്താവ് മുൻകൂട്ടി കണ്ടിരുന്നുവെന്ന് വി.വേദപുസ്തകം സാക്ഷ്യപ്പെടുത്തുന്നു. വി. പൗലോസും ഇക്കാര്യം വ്യക്തമാക്കുന്നുണ്ട്. വി.മത്താ. 10:17, യോഹ. 19:20, 16:33, അപ്പോ 14:22, തെസ്സ. 3:4, 2 തിമോ 3:12 ചക്രവർത്തിയെ ആരാധിക്കാത്തതിൽ കാണിച്ച വൈമനസ്യം, സൈനിക സേവനത്തിലുള്ള വിരക്തി, പ്രകൃതിക്ഷോഭങ്ങൾക്ക് കാരണഭൂതൻ ക്രിസ്തീയ വിശ്വാസം പ്രസംഗിക്കുന്നതിലും പ്രായോഗികമാക്കുന്നതിലും പ്രകടിപ്പിച്ച ധൈര്യം തുടങ്ങിയവയാണ് പീഡനങ്ങൾക്ക് ഹേതുവായി പറയുന്ന കാരണങ്ങൾ. തെർത്തുല്യൻ തന്റെ അപ്പോളജിയിൽ ഇങ്ങനെ പറയുന്നു,

“ടെബർ നദി കവിഞ്ഞൊഴുകിയാലും, നൈൽ നദി നിലത്തേക്ക് ഒഴുകിയില്ലെങ്കിലും ഭൂകമ്പമോ, ക്ഷാമമോ, പ്ലേഗോ ഉണ്ടായാലും ക്രിസ്ത്യാനികൾ സിംഹത്തിന് എന്ന് മുറവിളി ഉയർന്നിരുന്നു”
പീഡനം യഹൂദരിൽനിന്ന്

ക്രൈസ്തവസഭയെ ആദ്യമായി പീഡിപ്പിച്ചത് യഹൂദരായിരുന്നു. യഹൂദരിൽ ഒരു വിഭാഗമായ സദുക്യർ അപ്പോസ്തലന്മാരായ വി. പൗലോസിനെയും യോഹന്നാനെയും ആദ്യം തടവിലാക്കുകയും പിന്നീട് തർജ്ജനം ചെയ്ത് വിട്ടയച്ചതായും അപ്പോ.4:1-21 ൽ വായിക്കുന്നു. എ.ഡി. 29 മുതൽ 64 വരെയുള്ള അപ്പോസ്തലിക കാലമൊക്കെയും

പീഡനങ്ങൾ തുടർന്നു (അപ്പോ. 5:18-40). വിലക്കുകൾ വകവയ്ക്കാതെ അപ്പോസ്തോലന്മാർ തങ്ങളുടെ പ്രേഷിതവൃത്തി തുടർന്നുകൊണ്ടിരുന്നു. തൽഫലമായി കാരാഗൃഹവാസവും, ദേഹോപദ്രവം അവർക്ക് അനുഭവിക്കേണ്ടി വന്നു. സഭയിലെ പ്രഥമ രക്തസാക്ഷിയായ സ്തേഫാനോസ്, കർത്തൃ സഹോദരനായ യാക്കോബ് (എ.ഡി. 62), യോഹന്നാന്റെ സഹോദരനായ യാക്കോബ് എന്നിവർ കൊല്ലപ്പെട്ടതും, വി. പത്രോസിനെ തടവിലിട്ടതും ഈ കാലഘട്ടത്തിലാണ്. വി. പൗലോസ് ശ്ലീഹാ ഈ കാലഘട്ടത്തിൽ ഒട്ടേറെ പീഡനങ്ങൾക്ക് വിധേയനായി.

പീഡനം റോമാ ചക്രവർത്തിമാരിൽനിന്ന്

സഭാ പീഡനത്തിൽ ദ്വിതീയ സ്ഥാനം റോമാ ചക്രവർത്തിമാർക്കാണ്.

1. നീറോ (എ.ഡി. 54-68)

ക്രിസ്ത്യാനികളുടെ മേൽ സമാനതകളില്ലാത്ത ക്രൂരമായ പീഡനങ്ങൾ അഴിച്ചുവിട്ടവരിൽ ഒന്നാമൻ എ.ഡി. 54 ൽ ചക്രവർത്തിയായി തീർന്ന നീറോയാണ്. എ.ഡി. 64 ജൂലൈ 14 ന് ആരംഭിച്ച തീപിടുത്തം മൂലം റോമാപട്ടണത്തിന്റെ ഭൂരിഭാഗവും കത്തിനശിച്ചു. ക്രിസ്ത്യാനികളുടെ മേൽ കുറ്റം ചുമത്തിക്കൊണ്ട് നീറോ ആരംഭിച്ച പീഡനം എ.ഡി. 68 വരെ തുടർന്നു. മൃഗത്തോലുകൾ ധരിപ്പിച്ച് നായ്ക്കളെക്കൊണ്ട് കടിച്ചു കീറിക്കുക, കുരിശിൽ തറയ്ക്കുക, തീയിൽ എറിയുക, രാത്രിയാമങ്ങളിൽ വെന്തെരിയുന്ന പന്തങ്ങളായി മൈതാനത്തിന്റെ വിവിധ ഭാഗങ്ങളിൽ നിർത്തുക തുടങ്ങിയ ക്രൂരവിനോദങ്ങളിൽ നീറോ ഏർപ്പെട്ടിരുന്നു. വി. പൗലോസ് ശ്ലീഹാ ശിരച്ഛേദം ചെയ്യപ്പെട്ടതും വി. പത്രോസ് ശ്ലീഹാ ക്രൂശിക്കപ്പെട്ടതും നീറോയുടെ ഭരണകാലത്താണ്. എ.ഡി. 67 ജൂൺ 29-ാം തീയതി റോം എറിഞ്ഞപ്പോൾ നീറോ വീണ വായിച്ചു രസിച്ചുവെന്ന് സ്വേറ്റോണിയൂസ് പറയുന്നു.

2. ഡൊമിഷ്യൻ (എ.ഡി. 81-96)

വെസ്പേഷ്യന്റെ പുത്രനായ ഡൊമിഷ്യന്റെ ഭരണകാലത്തായിരുന്നു രണ്ടാമത്തെ പീഡ ഡൊമിഷ്യൻ സഹോദരനായ ടൈറ്റസിന്റെ പിൻഗാമിയായി എ.ഡി. 81 ൽ റോമാ സാമ്രാജ്യത്തിന്റെ ഭരണാധികാരിയായി. ചക്രവർത്തിയുടെ പ്രതിമയെ ആരാധിപ്പാൻ വൈമനസ്യം കാട്ടിയ ക്രിസ്ത്യാനികൾ എ.ഡി. 95-96 കാലഘട്ടത്തിൽ പീഡനങ്ങളിൽ അകപ്പെട്ടുവലഞ്ഞു. അനേകം ക്രിസ്ത്യാനികൾ വധിക്കപ്പെട്ടു. വി.യോഹന്നാൻ ശ്ലീഹാ പത്തോസ് ദ്വീപിലേക്ക് നാടുകടത്തപ്പെട്ടതും വെളിപാടു പുസ്തകം രചിക്കപ്പെട്ടതും ഇക്കാലത്താണെന്ന് കരുതപ്പെടുന്നു.

3. ട്രാജൻ (എ.ഡി. 98-117)

മൂന്നാമത്തെ പീഡനം ട്രാജന്റെ ഭരണകാലത്തായിരുന്നു. ട്രാജന്റെ ഭരണകാലത്ത് എ.ഡി. 98-117 കാലഘട്ടത്തിൽ ഏഷ്യാമൈനറിലെ ബിഥിന്യാപൊന്നൂസ് എന്നിവിടങ്ങളിൽ പീഡനം ഉണ്ടായി. അന്നത്തെ രക്ത

സെബസ്ത്യായിലെ 40 സഹദേന്മാർ

ഇവർ ക്രിസ്ത്യൻ പടയാളികളായിരുന്നു. സെബസ്ത്യാ നഗരത്തിലെ പുറജാതി ബലികളിൽ പങ്കെടുക്കാതിരുന്നതിനാൽ അവരെ തണുപ്പുകാലത്ത് മഞ്ഞുനിറഞ്ഞ ഒരു തടാകത്തിൽ തലമാത്രം പുറത്തു കാണത്തക്കവിധം ഇറക്കിനിർത്തി. വിശ്വാസം ഉപേക്ഷിച്ചു ഭരണാധിപന്റെ കല്പന അനുസരിക്കുന്നവർക്കായി കരയിൽ തീ കായുന്നതിനും ചുടുള്ള ഭക്ഷണം കഴിക്കുന്നതിനും വേണ്ട ക്രമീകരണങ്ങൾ ചെയ്തിരുന്നു. ഒരു വൻ മാത്രം കരയ്ക്കു കയറി. പക്ഷേ അവൻ പെട്ടെന്ന് മരിച്ചു വീണു. 40 കിരീടങ്ങൾ ആകാശത്തുനിന്നും ഇറങ്ങി വരുന്നതായി കണ്ട പുറജാതി പടയാളികളിൽ ഒരുവൻ മാനസാന്തരപ്പെട്ടു. ഉടനെ വെള്ളത്തിലേക്കിറങ്ങി 39 പേരോടു ചേർന്നുനിന്നും. ആ നാല്പതുപേരുടേയും ശിരസ്സുകളിൽ 40 കിരീടങ്ങൾ അണിയിക്കപ്പെട്ടു. അവർ 40 പേരും ആ മഞ്ഞിൽനിന്ന് മരവിച്ച് രക്തസാക്ഷികളായി.

എ.ഡി. 305 ൽ ഡയോക്ലീഷ്യനും തുടർന്ന് മാക്സിമിയനും സ്ഥാനത്യാഗം ചെയ്തു. ഗലേറിയസ് പൗരസ്ത്യ സാമ്രാജ്യത്തിലും കോൺസ്റ്റാന്റിനിയസ് ക്ലോറസ് പാശ്ചാത്യ സാമ്രാജ്യത്തിലും ആധിപതികളായി. എ.ഡി. 311 ൽ രോഗാതുരനായ ഗലേറിയസ് ഒരു വിജ്ഞാപനം പുറപ്പെടുവിച്ചു. സഹിഷ്ണതാ വിളംബരം (Edict of Toleration) എന്ന് ഇത് വിശേഷിപ്പിക്കപ്പെടുന്നു. പ്രസ്തുത വിളംബരപ്രകാരം ക്രിസ്ത്യാനികൾക്ക് ദേശത്ത് നിലനിൽക്കുന്നതിനും ആരാധനാലയങ്ങളിൽ ഒത്തുചേരുന്നതിനും അനുവാദം ലഭിച്ചു. പ്രത്യുപകാരമായി തന്റെ രോഗവിമുക്തിക്കായി ക്രിസ്ത്യാനികൾ പ്രാർത്ഥിക്കണമെന്നും ഗലേറിയൻ വിളംബരത്തിൽ നിർദ്ദേശിച്ചിരുന്നു.

മഹാനായ കോൺസ്റ്റന്റിൻ (എ.ഡി. 274-337)

എ.ഡി. 306 ൽ കോൺസ്റ്റാന്റിനിയസിന്റെ പുത്രൻ മഹാനായ കോൺസ്റ്റന്റിൻ (കുസ്തന്തീനോസ് ചക്രവർത്തി) പാശ്ചാത്യ സാമ്രാജ്യത്തിന്റെ ചക്രവർത്തിയായി അഭിഷിക്തനായി. എ.ഡി. 312 ഒക്ടോബർ 28 ന് മിൽവിയൻ പാലത്തിനടുത്തുവെച്ച് നടന്ന യുദ്ധത്തിൽ മാക്സെന്ത്യസിനെ (മാക്സന്റിയസ്) തോല്പിച്ചതോടെ കോൺസ്റ്റാന്റിൻ റോമാ സാമ്രാജ്യത്തിന്റെ മുഴുവന്റെയും അനിഷേധ്യനേതാവായി. ഈ വിജയത്തെക്കുറിച്ച് ചരിത്രകാരനായ എവുസേബിയോസ് വിവരിക്കുന്നത് ഇപ്രകാരമാണ്. 'യുദ്ധം ചെയ്യാൻ പോകുന്നതിനുമുമ്പ് ചക്രവർത്തി സ്വന്തം ദേവനോട് പ്രാർത്ഥിച്ചു. എന്നാൽ സന്ധ്യാസമയത്ത് ആകാശത്തിൻ സൂര്യനുമുകളിൽ പ്രശോഭിക്കുന്ന കുരിശിന്റെ വിജയചിഹ്നം കണ്ടു. ഈ ചിഹ്നം ഉപയോഗിച്ച് കീഴടക്കുക എന്ന വാചകവും ഉണ്ടായിരുന്നു. അടുത്ത രാത്രി

ചുമതലയേൽപ്പിച്ചു. പൗരസ്ത്യ സാമ്രാജ്യത്തിന്റെ ഭരണം ഡയോക്ലീഷൻ കൈയേറ്റു. എ.ഡി. 303 ൽ സഹായിയായ ഗലേറിയസിന്റെ പ്രേരണയാൽ ഒരു രാജ്യശാസനം ക്രൈസ്തവർക്കെതിരായി പുറപ്പെടുവിച്ചു. ക്രിസ്ത്യാനികൾ നിഷ്ഠൂരമായ പീഡനങ്ങൾക്ക് വശംവദരായി. ജീവനെ രക്ഷിക്കുവാൻ ആഗ്രഹിച്ചവർ വിശുദ്ധ ഗ്രന്ഥങ്ങൾ അഗ്നിക്കിരയാക്കുവാൻ നൽകി. ആരാധനാലയങ്ങൾ തീവെച്ച് നശിപ്പിക്കപ്പെട്ടു. മരത്തിൽ തറച്ചും, കുന്തം കൊണ്ട് കുത്തിയും തല അരിഞ്ഞും, മരത്തിൽ തലകീഴായി കെട്ടിത്തൂക്കിയതിനടിയിൽ തീ കത്തിച്ചും ജീവനോടെ കുഴിച്ചിട്ടും പട്ടിണിക്കിട്ടും അനേകം പേരെ കൊന്നൊടുക്കി. പ്രഥമ ബ്രിട്ടീഷ് രക്തസാക്ഷിയായ വി. ആൾബാൻ വാളിന്നിരയായത് ഈയവസരത്തിലാണ്.

ഗേളിലെ നാർബോണിൽ ജനിച്ച വി. സെബാസ്റ്റ്യൻ (വി.സെബസ്ത്യാനോസ്) രക്തസാക്ഷിത്വം വരിച്ചത് ഈ പീഡനഘട്ടത്തിലാണ്. സെബാസ്റ്റ്യനെ അമ്പെയ്തു കൊല്ലുവാനാണ് ഡയോക്ലീഷൻ വിധിച്ചത്. വടക്കേ ആഫ്രിക്കയിൽ മൗറിറ്റാനിയ എന്ന സ്ഥലത്ത് ശുശ്രൂഷകനായിരുന്ന തിമൊഥെയോസിന്റെ കണ്ണുകൾ ചൂഴ്ന്നുകുളഞ്ഞതിനുശേഷം കഴുത്തിൽ വലിയൊരുഭാരം കെട്ടി തലകീഴായി തൂക്കിയതിനുപുറമെ ശബ്ദിക്കാതിരിക്കാൻ വായിൽ തൂണിയും തിരുകി.

വി.ഗീവർഗീസ് സഹദാ

പാലസ്തീനിലെ ഹാസാ എന്ന സ്ഥലത്ത് ജനിച്ചു വളർന്ന ഗീവർഗീസ് തന്റെ പിതാവിനെ പിൻതുടർന്ന് ഡയോക്ലീഷൻ ചക്രവർത്തിയുടെ സൈന്യാധിപനായി പ്രവർത്തിച്ചിരുന്നു. ക്രിസ്തുമതത്തിനുവേണ്ടി സുധീരം പോരാടിയ ഇദ്ദേഹത്തിന്റെ അത്ഭുതശക്തികളിൽ ആകൃഷ്ടരായി രാജപത്നി അലക്സന്ദ്രായും മകൾ വലേറിയയും മാനസാന്തരപ്പെട്ടു ക്രിസ്തുമതാവലംബികളായി. അശ്വാരുഢനായി കൂത്തമുനയാൽ വ്യാളി എന്ന ജീവിയെ നിഗ്രഹിച്ച വിശുദ്ധനായ ഒരു ക്രൈസ്തവ നേതാവ് എന്ന നിലയിൽ അറിയപ്പെട്ട ഇദ്ദേഹം എ.ഡി. 303 മേടം 23 ന് വാളാൽ ശിരച്ഛേദം ചെയ്യപ്പെട്ടു. രക്തസാക്ഷി കിരീടം പ്രാപിച്ചു. ആ നൂറ്റാണ്ടിൽ ഈ വിശുദ്ധന്റെ നാമത്തിൽ തെസലോനിക്യ, നിക്കോമെദിയ, ലൂദിയ തുടങ്ങിയ സ്ഥലങ്ങളിൽ പള്ളികൾ സ്ഥാപിക്കപ്പെട്ടു.

വി.കുര്യാക്കോസ് സഹദാ

ഇക്കോനിയ പട്ടണത്തിലെ രാജകുടുംബത്തിൽപ്പെട്ട യൂലിത്തിയുടെ മകനാണ് ഇദ്ദേഹം. പിതാവ് ഒരു സൈന്യാധിപനായിരുന്നു. അത്ഭുതകരമായ വിജ്ഞാനത്തിന്റെ നിറകുടമായിരുന്നു കുര്യാക്കോസ്. അത്ഭുതപ്രവർത്തകനായ വി.കുര്യാക്കോസിനെയും മാതാവ് യൂലിത്തിയേയും 304 കർക്കിടം 15-ാം തീയതി നിർദ്ദയം വധിച്ചു.

സാക്ഷികളുടെ ഗണത്തിൽ യെരൂശലേമിലെ മെത്രാനായ മോർ ശിമയോൻ, മോർ ശർബീൽ, പാത്രിയർക്കീസായ അന്തോഖ്യയിലെ മോർ ഇഗ്നാത്യോസ് നൂറോനോ, റോമിലെ മോർ ക്ലീമീസ്, ട്രാജന്റെ പുത്രി ട്രോസിസ് എന്നിവർ ഉൾപ്പെടുന്നു. സാർവ്വ ദേശീയ സഭ (Universal Church) അഥവാ കാതോലികം എന്ന പദത്താൽ വി.സഭയെ വിശേഷിപ്പിച്ച വി. ഇഗ്നാത്യോസ് റോമിലെ ക്രൈസ്തവർക്ക് എഴുതിയ കത്തിൽനിന്നും പ്രസക്തഭാഗം ഇവിടെ ഉദ്ധരിക്കുന്നു.

‘വന്യമൃഗങ്ങൾക്കായി എന്നെ കൊടുക്കട്ടെ. അങ്ങനെ എനിക്ക് ദൈവത്തെ പ്രാപിക്കുവാൻ കഴിയും. ഞാൻ ദൈവത്തിന്റെ ഗോതമ്പാണ്. വന്യമൃഗങ്ങളുടെ പല്ലുകളാൽ ഞാൻ അരയ്ക്കപ്പെടുന്നതിനാൽ നിർമ്മലമായ അപ്പമായി പ്രത്യക്ഷപ്പെടും. വന്യമൃഗങ്ങൾ എന്റെ ശവക്കല്ലായിത്തീരട്ടെ. എന്റെ ശരീര ഭാഗങ്ങൾ ഒന്നും തന്നെ അവശേഷിക്കപ്പെടാതിരിക്കട്ടെ. അങ്ങനെ എന്റെ മരണശേഷം ഞാൻ ഒരുത്തർക്കും ശല്യമായിത്തീരാതിരിക്കട്ടെ. എപ്പോൾ ലോകം എന്റെ ശരീരം കാണാതിരിക്കുന്നുവോ അപ്പോൾ ഞാൻ യേശുക്രിസ്തുവിന്റെ യഥാർത്ഥ ശിഷ്യനായിരിക്കും’ അന്ത്യോഖ്യായിലെ മൂന്നാമത്തെ പാർത്രിയാർക്കീസായ ഈ സഭാപിതാവ് എ.ഡി. 107 ധനു 20-ാം തീയതി റോമിൽ വച്ച് രക്തസാക്ഷി മരണം പ്രാപിച്ചു.

4. ഹാഡ്രിയാൻ (എ.ഡി. 117-138)

ഹാഡ്രിയാന്റെ ഭരണകാലത്ത് ക്രിസ്ത്യാനികൾക്ക് ഒരളവിൽ സമാധാനകാലമായിരുന്നു. എങ്കിലും ക്രിസ്ത്യാനിയായി അറിയപ്പെടുന്നവരും, ക്രിസ്തീയ വിശ്വാസം ഉപേക്ഷിപ്പാൻ ഒരുക്കമില്ലാത്തവരും ശിക്ഷക്കർഹരായിരുന്നു. നാലാമത്തെ പീഡനമുണ്ടായത് ഇക്കാലത്താണ്.

5. അന്റോണിയസ് പയസ് (എ.ഡി. 138-161)

നന്മകളുടെ പിതാവ് എന്ന അപരനാമത്തിൽ റോമൻ ജനത ഇദ്ദേഹത്തെ ആദരിച്ചു. ക്രിസ്ത്യാനികളെ തക്ക കാരണം കൂടാതെ ആരെങ്കിലും അസഹ്യപ്പെടുത്തുന്ന പക്ഷം അങ്ങനെയുള്ളവർ ശിക്ഷിക്കപ്പെടേണ്ടതാണെന്ന് അദ്ദേഹം വിളംബരം ചെയ്തിരുന്നു. എന്നാൽ ഗ്രീസിൽ പ്ലേഗ് ബാധയുണ്ടായതിനെ തുടർന്ന് ക്രിസ്ത്യാനികൾ ജനങ്ങളാൽ പീഡിപ്പിക്കപ്പെട്ടു. എ.ഡി. 156 ൽ സ്മിർനായിലെ മെത്രാനും വി. യോഹന്നാൻ ശ്ലീഹായുടെ ശിഷ്യനുമായ പോളിക്കാർപ്പിനെ അഗ്നിക്കിരയാക്കി. അങ്ങനെ അപ്പോസ്തോലന്മാരുടെ ശിഷ്യഗണത്തിലെ അവസാന വ്യക്തിയും തിരോഭവിച്ചു. മറ്റനേകർ ഇപ്രകാരം കൊലചെയ്യപ്പെട്ടതോടുകൂടി രക്തസാക്ഷികളുടെ സംഖ്യയും വർദ്ധിച്ചു.

6. മാർക്കസ് ഔറേലിയോസ് (161-180)

ഇദ്ദേഹത്തിന്റെ ഭരണകാലത്ത് പീഡനം ഏറ്റവും രൂക്ഷമായിരുന്നു. അഞ്ചാമത്തെ പീഡനാണിത്. വിശ്വാസ സമർത്ഥകനായിരുന്ന ജസ്റ്റീൻ, ലിയോൺസിലെ മെത്രാനും തൊണ്ണൂററുനൂറ്റാണ്ടിൽ പ്രായമുള്ളവനുമായ ഫോറ്റിനസ്, അടിമപെൺകുട്ടിയായ ബ്ലാൻഡിന, ബിബ്ബിസ് എന്ന വനിത എന്നിവർ രക്തസാക്ഷിത്വത്തിന്റെ വീരഗാഥ രചിച്ചവരാണ്.

7. സെപ്റ്റിമസ് സേവീറസ് (193-211) (ആറാമത്തെ പീഡ)

സെപ്റ്റിമസ് സേവീറസ് ക്രിസ്തുമർഗ്ഗം സ്വീകരിക്കുന്നതിനെ എ. ഡി. 202 ൽ നിയമപ്രകാരം നിരോധിച്ചു. ക്രൈസ്തവർക്കെതിരെ പുറപ്പെടുവിച്ച പ്രഥമ രാജകീയ വിളംബരമായിരുന്നു ഇത്. പീഡനമുറകൾ കർക്കശമായിരുന്നു. തീയിൽ ഹോമിക്കപ്പെട്ടവർ, തടവറയിൽ കഠിനപീഡനങ്ങളേറ്റവർ വന്യമൃഗങ്ങളാൽ പിടിച്ചിടുന്നപ്പെട്ടവർ എന്നിവരെല്ലാം മരണത്തെ സ്വാഗതം ചെയ്തവരാണ്. പ്രസിദ്ധനായ ഓറിഗന്റെ പിതാവായ ലിയോസിഡസിന് ലഭിച്ച ശിക്ഷ ശിരച്ഛേദമായിരുന്നു. ഈ വിധം മരണ വക്ത്രത്തിലേക്ക് എറിയപ്പെട്ടവരിൽ ബാലകരും യുവജനങ്ങളും സഭാ നേതാക്കന്മാരായ മെത്രാന്മാരും ഉൾപ്പെട്ടിരുന്നു.

8. മാക്സിമസ് (എ.ഡി. 235-237) (ഏഴാമത്തെ പീഡ)

എ.ഡി. 235 ൽ ഭരണാധികാരിയായിത്തീർന്ന മാക്സിമസിന്റെ കാലത്തും പീഡനങ്ങൾക്ക് ആക്കം വർദ്ധിക്കുകയാണ് ചെയ്തത്. ശിരസ് ഛേദിച്ചും, കഴുത്തിൽ കല്ലുകെട്ടി നദിയിലെറിഞ്ഞും ഇണങ്ങാത്ത കൃതിയുടെ കാലിൽ കെട്ടിയിട്ട് അവയെ ദുർഘടസ്ഥാനങ്ങളിൽകൂടി ഓടിച്ചും പലരേയും ഹീനമായി വധിച്ചു.

9. ഡേഷ്യയസ് (എ.ഡി. 249-251) (എട്ടാമത്തെ പീഡ)

റോം, ഈജിപ്റ്റ്, പലസ്തീൻ, കാർത്തേജ്, എന്നിവിടങ്ങളിൽ വ്യാപകമായ തോതിലുള്ള പീഡനത്തിനാണ് ഡേഷ്യയസ് ഒരുമ്പെട്ടത്. ഇത് ഒന്നാമത്തെ പൊതുപീഡനമായിരുന്നു. ജാതീയ യാഗങ്ങളിൽ പങ്കെടുക്കുവാൻ ക്രിസ്ത്യാനികൾ നിർബന്ധിതരായി. ആരാധനയ്ക്കായി ക്രിസ്ത്യാനികൾ സമ്മേളിക്കുന്നത് അദ്ദേഹം നിരോധിച്ചു. തൻനിമിത്തം ക്രിസ്ത്യാനികൾ കാറ്റുകോമിൽ ആരാധനയ്ക്കായി കൂടിയിരുന്നു. കാറ്റുകോമുകൾ ആദിമ നൂറ്റാണ്ടുകളിലെ ക്രിസ്തീയ ശ്മശാനങ്ങളാണ്. ഉറങ്ങുവാനുള്ള സ്ഥലം എന്നർത്ഥമുള്ള കൊയ്മേറ്ററിഓൺ എന്ന ഗ്രീക്കുപദത്തിൽനിന്നാണ് കാറ്റുകോം എന്ന പദം ഉത്ഭവിച്ചിട്ടുള്ളത്.

ഡേഷ്യയസിന്റെ കല്പന നിരസിച്ചവരെ ശിരച്ഛേദം ചെയ്തോ, സർപ്പങ്ങളും തേളും നിറഞ്ഞ തോൾസഞ്ചിയിലിട്ട് കടലിലെറിഞ്ഞോ, ചക്രത്തിൽകെട്ടി കല്ലിന്മേൽകൂടി ഉരുട്ടിയോ, കല്ലെറിഞ്ഞോ, കൊളുത്തു

കളോടുകൂടിയ ചാട്ടകളാൽ അടിച്ചതിനുശേഷം തീയിലെറിഞ്ഞോ, ഗുഹയ്ക്കുള്ളിൽ പട്ടിണിക്കിട്ടോ, തൂക്കുമരത്തിൽ കയറ്റിയോ വധിച്ചിരുന്നു. പീഡനത്തിനിരയായി വധിക്കപ്പെട്ടവരിൽ വിശ്വാസ സമർത്ഥകരിൽ അഗ്രഗണ്യനും വേദവ്യാഖ്യാനം, തത്വജ്ഞാനം തുടങ്ങിയ കാര്യങ്ങളിൽ പ്രമുഖനും അലക്സന്ദ്രാ സ്വദേശിയുമായ ഓറിഗനും ഉൾപ്പെട്ടിരുന്നു. എ.ഡി. 254 ൽ ഓറിഗൻ രക്തസാക്ഷികളുടെ നിരയിലെത്തി.

10. ട്രെബേനിയസ് ഗാലസ് (എ.ഡി. 251-253)

എ.ഡി. 251 ൽ ഗാലസ് ചക്രവർത്തിയായിത്തീർന്നു. അക്കാലത്ത് റോം, ഇറ്റലി എന്നിവിടങ്ങളിൽ പ്ലേഗ് ബാധയുണ്ടായി. കൂടാതെ രാജഭടന്മാർ വിപ്ലവകാരികളായും മാറി. ഇവയുടെയെല്ലാം ഉത്തരവാദിത്വം ക്രിസ്ത്യാനികളിൽ ചുമത്തി പീഡനം ആരംഭിച്ചുവെങ്കിലും ക്രിസ്ത്യാനികൾ പ്ലേഗ് ബാധിതരുടെ ഇടയിൽ രക്ഷാപ്രവർത്തനത്തിന് ഇറങ്ങിയതോടെ പീഡനം അവസാനിക്കുകയാണ് ഉണ്ടായത്.

11. വലേറിയൻ (എ.ഡി. 253-260) 9-ാമത്തെ പീഡ

രണ്ടാമത്തെ സാർവ്വത്രിക പീഡനത്തിന് കല്പന പുറപ്പെടുവിച്ചത് വലേറിയനാണ്. എ.ഡി. 257 ലും 258 ലും ക്രിസ്ത്യാനികൾക്കെതിരായ വിളംബരങ്ങൾ അദ്ദേഹം പുറപ്പെടുവിച്ചു. അങ്ങനെ ക്രിസ്ത്യാനികൾ സമ്മേളിക്കുന്നതും സ്വത്തുസ്വരൂപിക്കുന്നതും നിർത്തൽ ചെയ്തു. സർക്കാർ സ്ഥാപനങ്ങളിൽ അവരെ തരംതാഴ്ത്തി. ചിലരെ നാടുകടത്തി, ചിലരെ വധിച്ചു. റോമാപട്ടണത്തിലെ സഭയിൽ ആർച്ച് ഡീക്കനായിരുന്ന വി.ലോറൻസിനെ തീയ്ക്കുമുകളിൽ വച്ച് ഇരുമ്പ് അഴികളുടെ പുറത്തുകിടത്തി ചുട്ടെരിച്ചതും കാർത്തേജിലെ മെത്രാനായിരുന്ന സിപ്രിയൻ വാളി നിരയായതും ഇക്കാലത്താണ്. ആഫ്രിക്കയിലെ രക്തസാക്ഷികളിൽ പ്രഥമഗണനീയൻ വി.സിപ്രിയൻ ആണ്. വലേറിയന്റെ മരണശേഷം പുത്രനായ ഗാലിയേനസ് (എ.ഡി. 260-268) അധികാരത്തിൽ വന്നു.

12. ഔറേലിയൻ (എ.ഡി. 270-275)

റോമാപട്ടണത്തിലെ മെത്രാൻ ഫെലിക്സ് ശിരച്ഛേദം ചെയ്യപ്പെട്ടത് ഇക്കാലത്താണ്. ഔറേലിയൻ ആരംഭിച്ച പീഡനം അധികനാൾ ദീർഘിപ്പിച്ചില്ല. ഔറേലിയൻ തന്റെ തന്നെ പടയാളികളാൽ കൊല്ലപ്പെട്ടു. ഔറേലിയന്റെ കാലശേഷം പലർ രാജ്യ ഭരണം നിർവ്വഹിച്ചുവെങ്കിലും സഭ പീഡിപ്പിക്കപ്പെട്ടില്ല.

13. ഡയോക്ലീഷൻ (എ.ഡി. 284-305) 10-ാമത്തെ പീഡ

ഡയോക്ലീഷൻ സാമ്രാജ്യത്തെ പൗരസ്ത്യം, പാശ്ചാത്യം എന്നിങ്ങനെ രണ്ടായി വിഭജിച്ചു. മാക്സിമിയനെ പാശ്ചാത്യ സാമ്രാജ്യത്തിന്റെ